

उत्तरांचल शासन
औद्योगिक विकास अनुभाग-1
संख्या: 5055/VII-1-06/137-उद्योग/2005
देहरादून : दिनांक: 11 दिसम्बर, 2006

अधिसूचना

राज्य औद्योगिक विकास प्राधिकरण द्वारा उत्तरांचल राज्य के औद्योगिक/अवस्थापना विकास को बढ़ावा देने के उद्देश्य से उपलब्ध कराये गये निम्नांकित प्रस्तावों को श्री राज्यपाल महोदय स्वीकृत किये जाने की सहर्ष स्वीकृति प्रदान करते हैं:-

1. उत्तरांचल राज्य में औद्योगिक आस्थानों/औद्योगिक क्षेत्रों का क्षेत्रफल न्यूनतम 60 एकड़ (मैदानी क्षेत्रों में स्थापित हो रहे औद्योगिक क्षेत्रों/आस्थानों हेतु) निर्धारित किया जाय एवं पर्वतीय क्षेत्रों पर स्थापित किये जाने वाले औद्योगिक क्षेत्रों/औद्योगिक आस्थानों का न्यूनतम क्षेत्रफल 15 एकड़ निर्धारित किया जाय।
2. राष्ट्रीय राजमार्ग/प्रान्तीय मार्ग तथा महायोजना में प्रस्तावित 30 मीटर या अधिक स्तर के मार्ग पर प्रस्तावित इकाईयां भूखण्ड की सीमा का निर्धारण मार्ग के मध्य से न्यूनतम 30 मीटर की दूरी पर विकसित की जाये। यह क्षेत्र केवल मार्गाधिकार में ही प्रयुक्त होगा।
3. पट्टीनुमा औद्योगिक भूखण्डों के लिये भूखण्डों में से 7.50 मीटर सर्विस रोड के लिये रिक्त छोड़ा जाना आवश्यक है। सभी इकाईयां मूलतः मार्गाधिकार से 7.5 मीटर सर्विस रोड हेतु छोड़ते हुए स्थापित होंगी अर्थात् कोई भूखण्ड सीधा न होकर, सर्विस रोड से ही पहुंच प्राप्त करेगा।
4. अन्य मार्गों हेतु यदि इकाई मार्गों की ओर स्थित है तो इस स्थिति में एक इकाई के लिये पहुंच मार्ग की न्यूनतम चौड़ाई 12 मीटर तथा एक से अधिक इकाईयों के लिये पहुंच मार्ग की न्यूनतम चौड़ाई 18 मीटर निर्धारित की जाती है।
5. उक्त प्रकार से निर्धारित किये गये मापदण्ड इस अधिसूचना के लागू होने की तिथि अथवा भविष्य में स्थापित किये जाने वाले औद्योगिक क्षेत्र/औद्योगिक आस्थान जो पूर्णतयः SIDCUL/SIDA (उत्तरांचल राज्य औद्योगिक विकास निगम लि०/राज्य औद्योगिक विकास प्राधिकरण) के कार्यक्षेत्र के अन्तर्गत आते हैं, पर ही प्रभावी होंगे।

6. SIDA (राज्य औद्योगिक विकास प्राधिकरण) द्वारा अधिसूचना के क्रमशः क्रमांक 1 से क्रमांक 4 तक के प्रस्तर अनुमोदन राज्य औद्योगिक विकास प्राधिकरण के शासन को उपलब्ध कराये गये कार्यवृत्त के आधार पर/लिये गये निर्णयों के आधार पर एतद्वारा अनुमोदित किये जा रहे हैं।

64/11/11
(संजीव चोपड़ा)
सचिव।

पृष्ठांकन संख्या: 5055 (1)/VII-1-06/137-उद्योग/2005, तददिनांकित।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. समस्त प्रमुख सचिव/सचिव, उत्तरांचल शासन।
2. समस्त जिलाधिकारी, उत्तरांचल।
3. समस्त विभागाध्यक्ष, उत्तरांचल।
4. निदेशक, राष्ट्रीय सूचना एवं विज्ञान केन्द्र, सचिवालय परिसर, देहरादून को इस आशय से प्रेषित कि उद्योग वेबसाईट में प्रचारित करने का कष्ट करे।
5. प्रबन्ध निदेशक, उत्तरांचल राज्य औद्योगिक विकास निगम लि० (सिडकुल) देहरादून।
6. मुख्य कार्यकारी अधिकारी, राज्य औद्योगिक विकास प्राधिकरण (सीडा) उत्तरांचल।

आज्ञा से,

64/11/11
(संजीव चोपड़ा)
सचिव।